

ട്രാൻസ്ഗ്രിഡ് 2.0 പദ്ധതി

14(17) ശ്രീ. എൽദോസ് പി. കുന്നപ്പിള്ളിൽ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കിഫ്ബിയും വൈദ്യുതി ബോർഡും സംയുക്തമായി നടപ്പിലാക്കുന്ന ട്രാൻസ്ഗ്രിഡ് 2.0 പദ്ധതിയുടെ എത്ര ശതമാനം നാളിതുവരെ പൂർത്തീകരിക്കാൻ സാധിച്ചിട്ടുണ്ട്; പ്രസ്തുത പദ്ധതി എന്ന് പൂർത്തീകരിക്കാൻ സാധിക്കുമെന്നാണ് കണക്കാക്കുന്നത്?

ട്രാൻസ്ഗ്രിഡ് 2.0 പദ്ധതിയിൽ ഒന്നാം ഘട്ടത്തിൽ കിഫ്ബിയുടെ ധന സഹായത്തോടെ ആവിഷ്കരിച്ച 7 ലൈൻ പാക്കേജുകളും 5 സബ്സ്റ്റേഷൻ പാക്കേജുകളും ഉൾപ്പെടുന്നു. ഒന്നാം ഘട്ടത്തിൽ ഉൾപ്പെട്ട പ്രവൃത്തികളിൽ 45% പൂർത്തിയായിട്ടുണ്ട്. ട്രാൻസ്ഗ്രിഡ് 2.0 പദ്ധതിയിൽ രണ്ടാം ഘട്ടത്തിൽ കിഫ്ബിയുടെ ധനസഹായത്തോടെ ആവിഷ്കരിച്ച പദ്ധതികളിൽ 11 ലൈൻ പാക്കേജുകളും 13 സബ് സ്റ്റേഷനുകളും ഉൾപ്പെടുന്നു. രണ്ടാം ഘട്ട പദ്ധതികൾ 2024-ൽ പൂർത്തീകരിക്കാനാണ് ലക്ഷ്യമിടുന്നത്.

(ബി) പ്രസ്തുത പദ്ധതിക്കായി കിഫ്ബി നാളിതുവരെ എത്ര തുക ചെലവഴിച്ചു എന്ന് വ്യക്തമാക്കാമോ?

പ്രസ്തുത പദ്ധതിയുമായി ബന്ധപ്പെട്ട് കിഫ്ബിയിൽ സമർപ്പിക്കപ്പെട്ട വിവിധ ബില്ലുകളിലായി നാളിതുവരെ 895,30,48,159.81 രൂപ റിലീസ് ചെയ്തിട്ടുണ്ട്.

(സി) പ്രസ്തുത പദ്ധതിക്കായി ഏതൊക്കെ കമ്പനികൾക്കാണ് കരാറുകൾ നൽകിയിരിക്കുന്നത് എന്നറിയാമോ?

ഭരണ വകുപ്പ് നിയമിച്ചിരിക്കുന്ന നിർവ്വഹണ ഏജൻസി താഴെക്കാണുന്ന കമ്പനികൾക്കാണ് ട്രാൻസ്ഗ്രിഡ് പദ്ധതികളുടെ കരാറുകൾ നൽകിയിട്ടുള്ളത്.

1. M/s Sterlite Power Transmission Ltd.
2. M/s Larsen & Toubro Ltd,
3. M/s KEI Industries Ltd,
4. M/s Toshiba T&D systems India Pvt. Ltd,
5. M/s GE T & D India Ltd,
6. M/s Seimens Ltd, M/s Sterlite Power Transmission Ltd.,
7. M/S Techno Electric & Engineering company Ltd.

(ഡി) ഈ പദ്ധതിയുടെ ഭാഗമായി കിഫ്ബി നൽകുന്ന വായ്പയുടെ പലിശ നിരക്ക് എത്രയെന്ന് വ്യക്തമാക്കുമോ?

പ്രസ്തുത പദ്ധതിയിൽ കിഫ്ബിയുമായി ഏർപ്പെട്ടിരിക്കുന്ന ത്രികക്ഷി കരാറിലെ വ്യവസ്ഥകൾ പ്രകാരം, പദ്ധതി വിഹിതത്തിന്റെ 40 ശതമാനം തുക കിഫ്ബി അനുവദിച്ചതിനുശേഷം ബന്ധപ്പെട്ട പദ്ധതി നിർവ്വഹണ ഏജൻസിയുമായി തിരിച്ചടവ് കരാറിൽ ഏർപ്പെടുകയുള്ളൂ. അപ്പോൾ മാത്രമേ പലിശ നിരക്ക് നിശ്ചയിക്കുകയുള്ളൂ.

വാമനപുരം നിയോജകമണ്ഡലത്തിലെ പ്രവൃത്തികൾ

15(19) ശ്രീ. ഡി. കെ. മുരളി: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വാമനപുരം നിയോജകമണ്ഡലത്തിൽ 2016-17 മുതൽ 2020-21 വരെയുള്ള ഓരോ സാമ്പത്തിക വർഷത്തിലും ഏതൊക്കെ പ്രവൃത്തികൾക്കാണ് ബഡ്ജറ്റിൽ തുക വകയിരുത്തിയിരുന്നത് എന്നറിയിക്കുമോ;

(ബി) ഓരോന്നിനും എത്ര തുക വിതമാണ് വകയിരുത്തിയിരുന്നതെന്ന് വിശദമാക്കുമോ;

(സി) പ്രസ്തുത പ്രവൃത്തികളിൽ ഏതിനൊക്കെ ഭരണാനുമതി നൽകി;

&

(ഡി) അവ ഓരോന്നിന്റെയും പ്രവർത്തന പുരോഗതി അറിയിക്കുമോ?

(എ-ഡി) വിവരം ശേഖരിച്ചുവരുന്നു.

കെ-ഫോൺ പദ്ധതിയുടെ നടത്തിപ്പ്

16(20) ശ്രീ. എൽദോസ് പി. കുനപ്പിള്ളിയിൽ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കിഫ്ബിയും വൈദ്യുതി ബോർഡും സംയുക്തമായി നടപ്പിലാക്കുന്ന കെ-ഫോൺ പദ്ധതിയുടെ എത്ര ശതമാനം നാളിതുവരെ പൂർത്തീകരിക്കാൻ സാധിച്ചിട്ടുണ്ടെന്നറിയിക്കുമോ?

കെ-ഫോൺ പദ്ധതിയുടെ 37 ശതമാനം പ്രവൃത്തി പൂർത്തീകരിച്ചതായി പദ്ധതി നിർവ്വഹണ ഏജൻസിയായ കേരള സ്റ്റേറ്റ് ഇൻഫർമേഷൻ ടെക്നോളജി ഇൻഫ്രാസ്ട്രക്ചർ ലിമിറ്റഡ് അറിയിച്ചിട്ടുണ്ട്.

(ബി) പ്രസ്തുത പദ്ധതി എന്ന് പൂർത്തീകരിക്കാൻ സാധിക്കുമെന്നാണ് കണക്കാക്കുന്നത്?